

भारत सरकार  
संचार मंत्रालय  
दूरसंचार विभाग

लोक सभा  
अतारांकित प्रश्न सं. 1642  
दिनांक 30 जुलाई, 2025 को उत्तरार्थ

भारत टेलीकॉम 2025

1642. श्री प्रभुभाई नागरभाई वसावा:  
श्री अनुराग शर्मा:  
श्री प्रवीण पटेल:  
श्रीमती कमलेश जांगड़े:  
डॉ. राजेश मिश्रा:

क्या संचार मंत्री यह बताने की कृपा करेंगे कि:

- (क) भारत टेलीकॉम 2025 एक्सपो के मूल उद्देश्य और अनुमानित परिणाम क्या हैं;
- (ख) प्रधानमंत्री श्री नरेन्द्र मोदी के कार्यकाल के दौरान ग्रामीण और राष्ट्रीय स्तर पर डिजिटल अवसंरचना क्षेत्र में क्या उपलब्धियाँ प्राप्त की गईं; और
- (ग) भारत टेलीकॉम 2025 एक्सपो में अंतर्राष्ट्रीय सहभागिता की प्रकृति और सीमा क्या है?

उत्तर  
संचार एवं ग्रामीण विकास राज्य मंत्री  
(डॉ. पेम्मासानी चंद्र शेखर)

- (क) भारत टेलीकॉम 2025 का मूल उद्देश्य और अपेक्षित परिणाम संभावित वैश्विक क्रेताओं और घरेलू दूरसंचार उपकरण विनिर्माताओं के साथ-साथ भारत के सोल्यूशन प्रदाताओं के बीच बातचीत को सुकर बनाना था।

(ख) प्रधानमंत्री श्री नरेन्द्र मोदी के कार्यकाल के दौरान ग्रामीण और राष्ट्रीय स्तर पर डिजिटल अवसंरचना के क्षेत्र में प्राप्त की गई कुछ प्रमुख उपलब्धियां निम्नानुसार हैं:

(i) बेस ट्रांसीवर स्टेशन्स (बीटीएस) की कुल संख्या दिनांक 31.03.2014 को 6,49,834 से बढ़कर दिनांक 30.06.2025 तक 30,37,263 हो गई है।

(ii) 1 अक्टूबर 2022 को भारत में लांच की गई 5जी सेवा वर्तमान में देश के 99.9% जिलों में उपलब्ध है। दिनांक 30.06.2025 तक दूरसंचार सेवा प्रदाताओं (टीएसपी) द्वारा 4,86,070 5जी बीटीएस संस्थापित किए गए हैं।

(iii) गांवों में मोबाइल कवरेज वर्ष 2014 में 90.68% से बढ़कर मई 2025 तक 97.65% हो गया है जिसमें 6,44,131 गांवों में से 6,29,027 गाँव कवर हो गए हैं। इसके अतिरिक्त भारतनेट परियोजना के तहत 2.14 लाख ग्राम पंचायतों को सेवा प्रदान करने के लिए तैयार किया गया है।

(ग) 31 देशों के 135 अंतर्राष्ट्रीय प्रतिनिधियों ने बैठकों और निवेश तथा साझेदारी के अवसरों की तलाश करने के लिए भारत टेलीकॉम 2025 में भाग लिया।

\*\*\*\*\*